
Vyasakritam Shiva Manasa Puja

ವ್ಯಾಸಕೃತಂ ಶಿವಮಾನಸಪೂಜಾ

Document Information



Text title : Vyasakritam Shiva Manasa Puja

File name : shivamAnasapUjAvyAsakRRitA.itx

Category : shiva, pUjA, shivarahasya

Location : doc_shiva

Proofread by : Ruma Dewan

Description/comments : shrIshivarahasyam | harAkhyah tRitIyAMshaH | pUrvArdham | adhyAyaH
24 | 90-131 ||

Latest update : May 6, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 6, 2023

sanskritdocuments.org

ವ್ಯಾಸಕೃತಂ ಶಿವಮಾನಸಪೂಜಾ





ಕಾಶ್ಯಾಂ ಶಾಂಭವಚಿತ್ತೇಽಪಿ ತದನ್ಯತ್ರ ನ ಸರ್ವಥಾ .
ತ್ರಿಷ್ಟಪ್ಯತ್ಯುತ್ತಮಂ ಮನ್ಯೇ ಕೇವರೂಂ ಶಾಂಭವಂ ಮನಃ .. 1..
ತತ್ರಾನಂದೋ ಯಥಾ ತದ್ವಾನಂದೋ ಯತ್ರ ಕುತ್ರ ವಾ .
ಕಲ್ಪತೇ ಬಹುಧಾ ಪೂಜಾ ಶಾಂಭವೇನ ಪ್ರತಿಕ್ಷಣಂ .. 2..
ಪ್ರತಿಕ್ಷಣಂ ವಿಶಿಷ್ಟೇಷ್ಟಕ್ಷಣದಾ ಸಾ ಮನೋರಮಾ .
ಸ ತನ್ಮನೋ ವಿಭುತಯಾ ಜ್ಞಾತಂ ತತ್ರ ಶಿವಾಲಯಃ .. 3..
ಪರಾರ್ಥಯೋಜನಾಯಾಮಃ ಕಲ್ಪಿತೋ ರತ್ನಮಂಡಿತಃ .
ರತ್ನಪ್ರಾಕಾರಸಂವೀತೋ ರತ್ನಮಂದಿರಮಂಡಿತಃ .. 4..
ರತ್ನದ್ವಾರಾರ್ಬುದಾಕೀರ್ಣಮೇಕೈಕಂ ತತ್ರ ಮಂದಿರಂ .
ತತ್ರಾಪಿ ಕಲ್ಪತರವಃ ಪ್ರಸೂನಸಮಲಂಕೃತಾಃ .. 5..
ಅರ್ಪಿತಾಃ ಕೋಟಿಶಸ್ತೇನ ಕಲ್ಪಿತಾಃ ಶಿವಮಂದಿರೇ .
ತತ್ಕಲ್ಪತರುಮಧ್ಯಸ್ಥರತ್ನಸಿಂಹಾಸನಂ ವರಂ .. 6..
ಕೋಟಿಯೋಜನವಿಸ್ತೀರ್ಣಂ ಕಲ್ಪಿತಂ ತಾವದಾಯತಂ .
ತದಗ್ರೇ ಕಲ್ಪಿತಾ ತೇನ ಪುಷ್ಪಶಯ್ಯಾ ಮನೋಹರಾ .. 7..
ತತ್ರ ಸ್ಥಿತಮುಮಾಕಾಂತಂ ಮಾಂ ಚಿಂತಯತಿ ಸಾದರಂ .
ನವ್ಯಚಿತ್ರದುಕೂಲಾನಾಂ ಪುಂಜೈರಾವೇಷ್ಟಿತಂ ಮುಹುಃ .. 8..
ನಾನಾಪರಿಮಲದ್ರವ್ಯರಸರಾಗಾನುರಂಜಿತಂ .
ದಿವ್ಯಾಭರಣಪಂಕೀರ್ಣಂ ಭಿತ್ತಿಕಾಂಚಿವಿರಾಜಿತಂ .. 9..
ರತ್ನಕರ್ಪೂರನಿಕರಕಾಂತಿರಾಜಿವಿರಾಜಿತಂ .
ರತ್ನಾಂಗದಾರ್ಬುದಾಕೀರ್ಣಂ ತತ್ಪಾಂತಿನಿಕರಾಶ್ರಿತಂ .. 10..
ರತ್ನೋತ್ತಮಪರಿಕ್ರಾಂತಕಟಿಸೂತ್ರವಿರಾಜಿತಂ .
ದಿವ್ಯರತ್ನಾಂಗುಲೀಯಾನಾಂ ಸಹಸ್ರೇಣ ಸಮನ್ವಿತಂ .. 11..
ಅಪಾರತಾರಹಾರಾಣಾಂ ವಿಹಾರೈಶ್ಚ ವಿರಾಜಿತಂ .
ಮಣಿಶ್ರೇಷ್ಠಸಮಾಕೀರ್ಣಂ ಕರ್ಣಾಭರಣಭೂಷಿತಂ .. 12..
ರತ್ನರತ್ನಸಮಾಕೀರ್ಣಂ ಕೋಟೀರಗಣರಾಜಿತಂ .
ನೂಪುರೈರಪ್ಯಪಾರೈಶ್ಚ ಸದಾರಪರಿವೇಷ್ಟಿತಂ .. 13..

ಧೂಪೈರ್ವಿಚಿತ್ಯೈರಗರುಪ್ರಭವೈರಪಿ ಧೂಪಿತಂ .
 ರತ್ನನೀರಾಜನವ್ರಾಜವಿರಾಜಿತಮುಮಾಪತಿಂ .. 14..
 ದಿವ್ಯಪಕ್ಷಾನ್ನಗಿರಿಭಿಃ ಶರ್ಕರಾಪರ್ವತಾನ್ವಿತೈಃ .
 ದಿವ್ಯಾಜ್ಯವಾಹಿನೀಯುಕ್ತೈಃ ಸಂತೋಷಯತಿ ಮಾಂ ಮುಹುಃ .. 15..
 ಸೂಪಶಾಕಗಿರಿವ್ರಾತಸಮೇತೋದನಪರ್ವತೈಃ .
 ಮಧ್ವಾಜ್ಯವಾಹಿನೀಯುಕ್ತೈಃ ತೋಷಯತ್ಯನುವಾಸರಂ .. 16..
 ಸುಧಾಫಲೈರಪಾರೈಶ್ಚ ವಿವಿಧೈರ್ಮಧುರೋತ್ತಮೈಃ .
 ಸಂತೋಷಂ ಜನಯಂತ್ಯೇವ ಸುಧಾಧಾರಾಭಿರಾದರಾತ್ .. 17..
 ತಾಂಬೂಲಪರ್ವತಾನೇವ ಪೂಗಪರ್ವತಸಂಕುಲಾನ್ .
 ಮುಕ್ತಾಚೂರ್ಣಾನ್ವಿತಾನ್ ದಿವ್ಯಾನ್ ಪ್ರಯಚ್ಛತಿ ಯಥೇಚ್ಛಯಾ .. 18..
 ಏಲಾಲವಂಗಿರಯಃ ಖದಿರಾ ಗಿರಯೋಽಪಿ ಮೇ .
 ಏವಂ ಪ್ರತಿಕ್ಷಣಂ ತೇನ ಮಾನಸಂ ಮಮ ಪೂಜನಂ .. 19..
 ಕರೋತಿ ಪ್ರತ್ಯಹಂ ಭಕ್ತ್ಯಾ ನೃತ್ಯತ್ಯಗ್ರೇ ಯಥೇಚ್ಛಯಾ .
 ಪಂಚಾಮೃತಪ್ರವಾಹೈರ್ಮಾಮಭಿಷಿಚ್ಯ ಮನೋಹರೈಃ .. 20..
 ಏವಂ ಪೂಜಾವಿಧಾನೇನ ಕಲ್ಪಿತೇ ಶಾಂಭವೇನ ಮೇ .
 ತಚ್ಚಿತ್ತೇ ಯಾದೃಶಂ ಸೌಖ್ಯಂ ತನ್ನ ಕ್ವಾಪಿ ಮನೋಹರಂ .. 21..
 ಮಂದಿರಂ ಶಾಂಕರಾಕಾರಂ ದೃಶ್ಯತೇ ನಂದಿಕೇಶ್ವರ .
 ಸಮೃದ್ಧಂ ಸದನಂ ತ್ಯಕ್ತ್ವಾ ಧನಧಾನ್ಯಾದಿಭಿರ್ನರಃ .. 22..
 ಅನ್ಯತ್ರ ಯಾತಿ ಕಿಂ ಲೋಕೇ ತಥಾ ತತ್ ತ್ಯಜ್ಯತೇ ಕಥಂ .
 ಗೌರ್ಯಾ ಸಹ ವಿಹಾರಾರ್ಥಂ ಪುಷ್ಪಪ್ರಾಮಾದಕಲ್ಪನಾ .. 23..
 ಕ್ರಿಯತೇ ತೇನ ಸತತಂ ತ್ವತ್ಯಾಗೇ ಮತಿರೇವ ನ .
 ಶರೀರೇ ಯಾದೃಶೀ ಪ್ರೀತಿಃ ಮದೀಯೇ ಮಮ ಸರ್ವಥಾ .. 24..
 ತತೋಽಪ್ಯತ್ರಾಧಿಕಾ ಪ್ರೀತಿಃ ಶಾಂಭವೇ ವಿಗ್ರಹೇ ಸದಾ .
 ತೇನ ಭ್ರಾತೃಣ್ಯಪಾರಾಣಿ ಮಂಡಿತಾನಿ ಮನೋಹರೈಃ .. 25..
 ಕಲ್ಪಂತೇ ಮಣಿಭಿದಿವ್ಯೈಃ ಮುಕ್ತಾಜಾಲೋಚಿತಾನ್ಯಪಿ .
 ಸುಧಾಕರಕರಾಕಾರೈಃ ಅಪಾರೈರಪಿ ಚಾಮರೈಃ .. 26..
 ಚಾರುಚಾಮೀಕರಾಕಾರದಂಡಮಂಡಲಮಂಡಿತೈಃ .
 ನಿರತಃ ಶಾಂಕರೋ ನಿತ್ಯಂ ಮಮ ಸೇವಾಂ ಕರೋತ್ಯತಃ .. 27..
 ರಮ್ಯಂ ಶಾಂಕರಮೇವಾತ್ರ ಶರೀರಂ ಮಮ ಮಂದಿರಂ .
 ಕಿಂ ಕೈಲಾಸೇನ ಕಾಶ್ಯಾ ವಾ ಕಿಂ ಗೌರ್ಯಾ ಮಂದರೇಣ ವಾ .. 28..
 ಶರೀರಂ ಶಾಂಕರಂ ಮನ್ಯೇ ರತ್ನಮಂಡಿತಮಂದರಂ .
 ಪ್ರತಿಕ್ಷಣಂ ತೇನ ಪೂಜಾ ತಥಾ ವಿವಿಧಸಾಧನೈಃ .. 29..

ಕ್ರಿಯತೇ ತಾದೃಶೀ ಕುತ್ರ ಪೂಜೋಪಕರಣಾನಿ ತೇ .
 ಮರಂದರಸನಂಕೀರ್ಣಕುಸುಮಾಸಾರಕಲ್ಪನಾ .. 30..
 ಕ್ರಿಯತೇ ತೇನ ಸಾನ್ಯೇನ ಕಲ್ಪನೀಯಾ ಕಥಂ ಮಮ .
 ತಾದೃಶಃ ಶಂಕರೋ ವೀರಃ ಕಲೌ ಕಶ್ಚಿದ್ಭವಿಷ್ಯತಿ .. 31..
 ದ್ವಿತ್ರಾಃ ಸಂತ್ಯಧುನಾ ನಂದಿನ್ ತೇ ತೇ ಪೂಜ್ಯಾ ನ ಸಂಶಯಃ .
 ಏತಾವತ್ಕಾಲಪರ್ಯಂತಂ ತ್ವಯಾ ಪೂಜಾ ಕೃತಾ ಮಮ .. 32..
 ಪರಂತು ನ ತಥಾ ಪೂಜಾ ಕೃತಾ ಜ್ಞಾತಾಽಪಿ ಮೇ ಧ್ರುವಂ .
 ಅಧುನಾ ಗಮ್ಯತೇ ನಂದಿನ್ ರೇವಾತೀರಂ ಮನೋಹರಂ .. 33..
 ತತ್ರಾಸ್ತಿ ಶಾಂಭವಃ ಕಶ್ಚಿತೇನ ಧ್ಯಾನಂ ಕೃತಂ ಮಮ .
 ಆಸಾಯಂ ತತ್ರ ವಿಶ್ರಮ್ಯ ಗೌರ್ಯಾ ಸಹ ವಿಶೇಷತಃ .. 34..
 ಪ್ರತಿಕ್ಷಣಮಪಾರಾಭಿಃ ಪೂಜಾಭಿಃ ಪರಿವೇಷ್ಟಿತಃ .
 ವಸಾಮಿ ಪರಮಾನಂದಸಾಗರಃ ಕರುಣಾಕರಃ .. 35..
 ಸಾಯಂಕಾಲೇಽಪಿ ಪೂಜಾಂ ಮೇ ಸ ಕರಿಷ್ಯತಿ ಸಾದರಂ .
 ಮಹಾನಿಶಿ ಮಹಾಪೂಜಾಂ ಸ ಕರಿಷ್ಯತಿ ಸಾದರಂ .. 36..
 ತತಃ ಪರಂ ಪುಷ್ಪಶಯ್ಯಾಂ ಕಲ್ಪಯಿಷ್ಯತಿ ಮೇ ಪರಾಂ .
 ರತ್ನಪ್ರಾಸಾದಮಧ್ಯಸ್ಥಮಂದಿರೇ ರತ್ನಸುಂದರೇ .. 37..
 ವಿಹಾರಸಾಧನಂ ಸರ್ವಂ ಕಲ್ಪಯಿಷ್ಯತಿ ಭಕ್ತಿತಃ .
 ರತ್ನದೀಪಾಃ ಸುಧಾಧಾರಾಃ ಫಲನಾರಾ ಮನೋಹರಾಃ .. 38..
 ಪುಷ್ಪಸಾರಾಃ ಕಲ್ಪನೀಯಾಃ ಮಂದವಾತಾ ಮನೋಹರಾಃ .
 ತತಃ ಪರಂ ಸ ವಿರತೋ ವಿಹಾರನಿರತೇ ಮಯಿ .. 39..
 ನಿದ್ರಾಮುದ್ರಾನ್ವಿತಃ ಸೋಽಪಿ ಭವಿಷ್ಯತಿ ಕಥಂಚನ .
 ಇದಾನೀಂ ತು ತ್ವಯಾ ನಂದಿನ್ ಕೈಲಾಸಂ ಪ್ರತಿ ಸತ್ವರಂ .. 40..
 ಗತಸಂರಕ್ಷಣಂ ಕಾರ್ಯ ಕೈಲಾಸದ್ವಾರಮಂದಿರೇ . (ಗಂತವ್ಯಂ ರಕ್ಷಣಂ)
 ಪುನರಪ್ಯಮೃತಾ ಮೃತಾಮೃತಾ ಮೃತನಾಮಾಮೃತಪಾನಲೋಲುಪಾ .. 41..
 ರಸನಾ ಶಿವಕೀರ್ತನೋತ್ಸುಕಾ ಶಿವಗಂಗೇವ ಪುನಾತಿ ಮಾನಸಂ .
 ಶಿವಸಜ್ಜನಸಾಧುವಾದಗೋಷ್ಟೀ ಭುವನಾಂತಾನ್ಯಪಿ ತಾರಯಂತಿ ಸತ್ಯಂ .. 42..
 .. ಇತಿ ಶಿವರಹಸ್ಯಾಂತರ್ಗತೇ ವ್ಯಾಸಕೃತಂ ಶಿವಮಾನಸಪೂಜಾ ಸಂಪೂರ್ಣಾಂ ..
 - .. ಶ್ರೀಶಿವರಹಸ್ಯಂ . ಹರಾಖ್ಯಃ ತೃತೀಯಾಂಶಃ . ಪೂರ್ವಾರ್ಧಂ . ಅಧ್ಯಾಯಃ 24. 90-
 131 ..

- .. shrIshivarahasyam . harAkhyah tRRitIyAMshaH . pUrvArdham . adhyAyaH 24. 90-
 131 ..

Proofread by Ruma Dewan

——
Vyasakritam Shiva Manasa Puja
pdf was typeset on May 6, 2023
——

Please send corrections to sanskrit@cheerful.com

